

“மேலும் தமக்கு வெளிப்படையான அத்தாட்சிகள் வந்த பின்னரும் வேற்றுமைப் பட்டுப்பிரிந்துவிட்டவர்களைப்போல் நீங்கள் ஆகிவிட வேண்டாம்; இவர்களுக்குமகத்தான தண்டனையுண்டு. குர்ஆன் 3:104

அல்-ஹுதா

AL-HUTHA

• எனக்குப் பிற்காலத்தில் உங்களுக்குள் ஒருவரை மற்றொருவர் கொல்லும் காபிர்களாக மாறிவிடாதீர்கள்”
(புகாரி, முஸ்லிம்)

மலர்: 3, இதழ்: 2,

பிரதம ஆசிரியர்: எம். எம். எம். நூறுலஹக்

ஆகஸ்ட், செப்ட, ஒக்டோபர் 1986

முஸ்லிம் அரசியற் கட்சியின் தேட்டம்!

முஸ்லிம்களின் இன்றையவசிய நாட்டம்!!

நம்மத்தியில் இன்றுள்ள எந்த இயக்கங்களையும் நாம் அரசியற் கட்சியாக அங்கீகரிக்கத் துணியக்கூடாது, சரியான - அதுவும் முஸ்லிம்களின் தனித்துவமும். உரிமையும் பேணக்கூடிய கோட்பாடைய ஓர் அரசியல் கட்சி கீழ்க்கிலிருந்து உதயமாகவேண்டும்.

நமது நாட்டைப் பொறுத்தவரை நமக்கு நீண்டகால வரலாறுள்ள ஓர் இனமாகும். எமது தனித்துவங்களும் நிலையாகப் பாதுகாப்புப் பெறுவதென்றால் அதற்கு நிச்சயமாக நமக்கென்று ஓர் அரசியல் கட்சி அமைவது அவசியமானதென்பதை நாம் உணர்ந்து கொண்டோம் என்பதை - அண்மைக் காலமாக “அரசியல் கட்சி வேண்டும், அதற்கு ஏற்புடைய இயக்கம் நாம் தான்” எனக் கூக்குரலிடுவதிலிருந்து தெட்டத் தெளிவாக உணர்முடிகின்றது நல்லதோர் விழிப்புணர்வு நம்மிடையே ஏற்பட்டுள்ளது. தென்று சந்தோஷம் கொள்ளும் அதே நேரம் நம்மை நாம் ஏமாற்றிக்கொள்ளும் ஓர் எதிர்பார்ப்போ? என்றும் ஐயம் கொள்ள வேண்டியுள்ளது, ஏனெனில், ஒரு சமூகத்திற்கென்று தோன்றும் கட்சிக்கான பக்குவம், அரசியல் அமைப்பும் நமக்குச் சாதகமாக இருப்பதாகத் தெரியல்ல, இந்த நிலையில் தமது யதார்த்தமான தர்பம் சரியான தாபரிப்பை பெறுமென்று கொள்ள முடியாதுதான்.

ஆனால், சரியான - அடிப்படையில் நாம் இவ்விடயத்தில் அனுகூலம் நிச்சயமாக, ஒரு சமூகத்திற்கென்று தோன்றும் கட்சியின் மூலம் கிடைக்கும் அளப்பரிய நன்மைகள் நமக்கும் கிட்டுமென்று துணிந்து கூறலாம் - எதிர்பார்க்கலாம், அதுவல்லாது, தேவையான மாற்றங்கள் எம்மிடமில்லாத வரை

வெற்றிப் பாதையை நாம் தொட்டுப் பார்ப்பது என்னவோ சந்தேகம்தான் எனவே, பின்வரும் அம்சங்களில் எமது கவனம் சரியான இலக்கில் பதியப்படுகின்ற போதுதான் - எமது உயர் எழுச்சித்தாகம் தனிந்துகொள்ளச் சாத்தியமுண்டு.

● நமக்கென்று அமைத்துக்கொள்ளும் அரசியல் கட்சியின் கோட்பாடுகளை வகுக்கும் அடிப்படை ஆதாரமாக - மூலாதாரமாக குர்ஆன், ஹதீஸ், இஜ்மாஃ, கியாஸ் ஆகியவற்றை கைக்கொள்ளல், அதே நேரம், தற்பொழுது நம்மத்தியிலுள்ள எந்த இயக்கங்களையும் அரசியல் கட்சியாக ஏற்கக்கூடாது, ஏனெனில். நம்மத்தியிலுள்ள எந்த இயக்கங்களின் அடிப்படைக் கொள்கைகள் இந்த நான்கடிப்படையில் முழுமையானதாக இல்லை, அதுமாத்திரமன்றி, சில இயக்கங்களின் தலைவர்கள் சந்தர்ப்பவாதிகள் என்பதையும் இனம் காட்டியுள்ளனர், நாமும் இனம் கண்டுகொள்வோம்-

● கட்சியின் தலைமைத்துவமும் அங்கத்துவமும் உண்மை விசுவாசிகளுடையதாக இருக்கவேண்டும். அதாவது விசுவாச வாழ்க்கை வாழ்பவராக இல்லையேல் தலைநிமிர்ந்து - அல்லாஹ் விற்குமாத்திரம் பயந்து, அவனிற்கே தலைசாய்ந்து கொள்ளாது யார் யாருக்கெல்லாமோ பயப்பட்டு, தலைசாய்ந்து விடுவார்கள். இன்னோர்களினால் நாம் எந்தப்பயனையும் பெறமுடியாது. மா

றாக எம் எதிர்பார்ப்புகள் எதிர்பார்ப்பாகவே இருக்கும்,


● முஸ்லிம் அரசியற் கட்சி கிழக்கிலிருந்துதான் உதயமாக வேண்டும் அப்போதுதான் இந்நாட்டில் பரந்துவாழும் முழு முஸ்லிம் சமூகாயத்திற்கு உதவக்கூடிய ஓர் அரசியல் அமைப்பாக அமையும்.

● முஸ்லிம்களின் பிரதிநிதித்துவம் முஸ்லிம்களுக்கென்று தோன்றும் கட்சியிலே இருக்கவேண்டும். வேறெந்தக் கட்சியிலும் சேர்ந்துவிடக் கூடாது. ஆனால், அப்படி வேறுகட்சியில் பிரதிநிதித்துவம் தேடிக்கொள்ள நம்மவர்கள் முற்பட்டாலும்; நமது வாக்குகளை நமக்கென்று உதயமாகும் அமைப்பிற்கே சொந்தம் என்ற அடிப்படையில் உறுதியாக இருக்கவேண்டும்,

● எமக்குப் போதியளவு பிரதிநிதித்துவம் கட்டாயமானது. ஆனால், நமக்குகணிசமான பிரதிநிதித்துவம் கிட்டுமா? என்பது கேள்விக் குறியே. ஏனெனில், இலங்கை ஜனநாயக சோசலிசக் குடியரசின் 1978 அரசியலமைப்பில் புகுத்தப்பட்டுள்ள விகிதாசாரப் பிரதிநிதித்துவ தேர்தல் முறையும், அது தொடர்பான தொகுதியமைப்பு முறைப்பட்டியல் என்பனவாகும். அதாவது இவ்வமைப்பின் மூலம் ஓர் அங்கீகரிக்கப்பட்ட கட்சியோ, குழுவோ ஒரு தேர்தல் தொகுதியில் அளிக்கப்பட்ட மொத்த வாக்குகளில் 12.5 வீதம் பெற்றால்தான் அத்தொகுதியில் தனது பிரதிநிதியை தெரிவுசெய்ய தகுதியைப் பெற முடியும். அப்படியானால், அம்பாறை, திருகோணமலை, மட்டகளப்பு (9ம் பக்கம் பார்க்க)

“ உண்மையின் உதயம் உயர்ச்சியின் வித்து ” அன்பளிப்பு ரூபா: 2.50

இப்பத்திரிகையில் இடம்பெறும் ஆக்கங்கள் அனைத்திற்கும் ஆக்கியோரே பொறுப்பாவார்.



முஸ்லிம்கள் நிம்மதியாக

வாழ்கின்றனர்...?

நம் நாட்டைப் பொறுத்தவரை நாம் முஸ்லிம்களாக வாழ்ந்து கொண்டிருக்கின்றோம். சிறுபான்மை என்று வாழும்போது பல பிரச்சினைகள் தலைதூக்கி, தலை நிமிர்ந்து வாழமுடியாதளவில் நெருக்கடியான வாழ்க்கையை ஏற்றுக்கொள்ள வேண்டிய நிலைக்குத் தள்ளப்படுவது உலக அரங்கில் இன்று சர்வ சாதாரணமான விஷயமாக அரங்கேற்றப் பட்டுக்கொண்டிருப்பதை நாம் அவதானிக்க முடிகின்றது.

பல நாடுகளில் பிரச்சினைகள் தோன்றி, படுமோசமான நிலையில் நாடுகள் சிக்கித் தவிக்கின்றன. இதற்கு முக்கிய காரணமாக அமைவது "ஒரு நாட்டை ஆளும் பெரும்பான்மை இனம் அந் நாட்டில் வாழும் சிறுபான்மையினங்களின் உரிமைகளில் கை வைப்பதாகும்" என்னும் பேருண்மையை நாம் மறுத்துவிட முடியாது. இந்த நிலையில் நமது நாடும் அங்கம் கொண்டு விட்டதோ? என்று ஐயுறும் அளவில் நமது நாட்டின் நிலைமைகள் காணப்படுகின்றன.

குறிப்பாக, நாம் பல பிரச்சினைகளுக்கு முகம் கொடுக்கவேண்டிய துப்பாக்கிய நிலையிலுள்ளோம். ஆனால் நிம்மதியாகவும், செல்வச் செழிப்பிலும் சொகுஷான வாழ்வும் வாழ்ந்து கொண்டிருக்கின்றோம். என்று பலராலும் பேசப்படுகின்றது. ஆனால், வறுமையில் வாடும் மக்களில் முஸ்லிம்கள் முதன்மையானவர்கள் என்று புள்ளி விபரங்கள் கூறுகின்றன. இதுமாதிரிமா? காணிப்பிரச்சினை, குடியேற்றம், நீர்ப்பாசனம் மொழி, நிர்வாகம், நீதி, இஸ்லாமிய கலாச்சாரத்தை குழிதோண்டிப் புதைக்கும் கொத்தனிப்பாடசாலை கல்விற்துறை, அரசியல் பிரதித்துவம் போன்றவற்றில் புறக்கணிப்பும், அடக்குமுறைகளும் கையாளப்பட்டு நசுக்கப்பட்டவர்களாக வாழ்ந்துகொண்டிருக்கின்றோம்.

இந்த நிலைமை இன்று நேற்றுத் தோன்றியவையல்ல, பல ஆண்டுகளாக இருந்து வருகின்றன, இதன் மூலம் நமது சமூகம் பல இழப்புக்களையும், அவலங்களையும் ஏற்றுக்கொள்ள வேண்டிய இக்கட்டான நிலைக்கு வலுக்கட்டாயமாகத் தள்ளப்படுகின்றோம். இதுபோல தென்பதுபோல் நாட்டின் நாலா புறங்களிலும் கட்டவிழ்த்து விடப்பட்டுள்ள "இன மோதல்" குறிப்பாக கிழக்கில் வாழும் தமிழ் முஸ்லிம்களிடையே வேரூன்றி காணப்படுவது எம்துரதிர்ஷ்டம் என்பதை விட, சிறுபான்மையினங்களின் "கெட்ட காலம்" என்பதையும் உணரத்தலைப்பட வேண்டும்.

இஸ்லாமிய அறநெறியிலும் கைவைக்குமளவில் பிறசமூகத்தவர்கள் துணிந்திருக்கும் இக்காலகட்டத்

- ★ அந்த சமாதான சீலைகளெல்லாம் கிழிக்கப்பட்டு விட்டன அப்போது ரத்தமும், தீயும் சினேகம் கொண்டது
- ★ நெய்யுங்கள் இன்னுமொரு சமாதான சீலையை
- ★ அவர்கள் அவர்கள்தான் பிரகடனம் செய்துவிட்டார்கள்
- ★ சுபைதா விதவையாக்கப்பட்டு விட்டாள் நிலாம் - மனைவியின் உயிரை தேடுகிறான்
- ★ தெருக்களில் - சமுதாய எண்ணிக்கையில் கிழிக்கப்பட்ட ஜனஸாக் குப்பைகள்.
- ★ அவலங்களை நிர்வாணமாக்க வீடுகள் விளக்குப் பிடித்து நின்றன
- ★ தேடுங்கள் நம்மூர் பெரியார்களை அந்த கட்டிடத்தில் ஐந்தாறு கதிரைகள் மிகுதியாக இருக்கின்றன
- ★ அவர்கள் வாய்க்குள் உமிழ்ந்திருக்கும் ஒற்றுமையும் சமாதானத்தையும் அங்கே துப்பட்டும்
- ★ இன்னும் நாலைந்து உயிர்களை 'ரெடி' பண்ணிவையுங்கள் - ஆடம்பர வீடுகளை கட்டுங்கள் அதற்குள் டீவிக்கும், டெக்ஸ்க்கும் இத்தியாதி இத்தியாதிகளுக்கு..... பிரஜாவுரிமை வழங்குங்கள்
- ★ மீண்டும் சமாதான சீலைகளை நாம் நெய்ய வேண்டாமா?

தில் எமது தலைவர்களினதும், இஸ்லாமிய இயக்கங்களினதும் உழைப்பு மிக அவசியமானதாகும். ஆனால், தட்டிக்கேட்க வேண்டியவர்கள் ஏனோ கைகட்டி வாழ்கின்றனர். மேடையில் நின்று கூக்குரல் இடுவதிலும் பேணு பிடித்து அறிகைகள் விடுவதாலும், வட்டம் போட்டு திட்டம் போடுவதாலும் இப்பிரச்சினைகளுக்கு முடிவுகாணலாமென்று எண்ணுவது எண்ணிக்கையிலிருந்து பூஜ்யத்தில் வந்ததாகவே முடியும்.

நம்மை நசுக்கிக்கொண்டிருக்கும் பிரச்சினைகளுக்குச் சரியான - தீர்க்கமானதீர்வு காணவிடத்து நாமும், நமது வருங்காலச் சந்ததிகளும், நிம்மதியாக இந்த நாட்டில் வாழ்வது முடியாத காரியமாகிவிடும். எனவே, நமது எதிர்காலத்துக்காக, நாம்எந்தமுறையில் அனுகுவதால் இப்பிரச்சினைகளிலிருந்து விடுபட முடியுமோ அந்த அடிப்படையில் இப்பிரச்சினையை அனுகிக்கொள்ள நம்மை நாம் தயார் படுத்திக்கொள்ள வேண்டும்.

● பிரதம ஆசிரியர்.

எம் சமூக வாடல்களும்

செய்திக் தேடல்களும்

“ ஹகீவா ”

நமது சமூகம் இனம் புரியாத ஒரு இருட்டுக்குள் கிடந்துகொண்டிருக்கிறது. அவைகளை விசாரிக்கக் கூட ஒரு உறவுகளும்மில்லாத அநாதை முகாம்களுள் அடைபட்டுக்கிடக்கும் சர்வ சாதாரணமான ஆடு, மாடுகள்தான். ஆனாலும் எமது பாரம்பரிய கலாச்சாரங்கள் தெருக்களில் தீயிடப்படுகின்றன, அவைகளை தேசவெளியில் ஒதுக்கிவைத்துள்ளது. எம்மத்தியில் ஒரு தனித்துவமான பத்திரிகை, சஞ்சிகைகள் நமக்கென்று இல்லாமை. இது நாம் நமக்காக இழைத்துக்கொள்ளும் பாரிய இழப்பாகும். ஒரு சமூகத்தின் முன்னேற்றத்தின் முதுகெலும்புகள் அச்சமூகத்திற்கென்று தனித்துவமாக வெளிவரும் ஏடுகள் என்பதில் தவறில்லை. ஏனெனில் “ஒரு சமூகத்தை திசைதிருப்புகிறவன் எழுத்தாளன் ஆனால், அதனை வழி நடத்திச்செல்லும் பொறுப்பு தலைவனைச் சார்ந்ததாகும்,” எனும் கூற்றுப்படி சமூக எழுச்சிகளையும், திசைதிருப்புக்களையும் முன்வைக்கும் எழுத்தாளர்கள் முன்வரும் பட்சத்தில் வெளிப்படுத்துவதற்கான களம் அவசியமாகும் எனவேதான் ஒரு சமுதாயத்திற்கென்று ஒரு தனித்துவமான ஏடு இருப்பதன் அவசியத்தை உணரத் தலைப்படவேண்டும். அதேநேரம் நம்மத்தியிலிருக்கும் ஏடுகள் எதனை வெளிப்படுத்திக்கொண்டிருக்கின்றன என்பதையும் நாம் சிந்தித்துப்பார்க்க வேண்டியவை.

தேசிய தினசரிகளில் எமது தினசரி நிகழ்வுகளின் புறக்கணிப்புக்களும் சிலவேளை எமது நிருபர்களையும் இனம் காட்டிக்கொள்ளும் ஆசிரியர்களின் இன ஒதுக்கல்களையும் கோடிட்டுக் காட்டாதிருக்க முடியாது. அதேநேரம் தேசிய நாளிதழான வீரகேசரியைப் பார்க்கும் போது சிறுபான்மையினமான தமிழ் மக்களின் தனித்துவமானதொரு தேசிய நாளிதழ் என்றே எண்ணிக்கொள்ளுமளவில் தமிழ் மக்களின் தினசரி நிகழ்வுகளை செய்திகளாகப் படம்பிடித்துக் காட்டிக் கொண்டிருக்கின்றன. ஆனால், இப்படியாக நமது நிலைமையைப் படம் பிடித்துக்காட்டுமளவில் நமக்கென்று ஓர் ஏடு இல்லாமை பரிதாபத்திற்குரியது. ஆனால், “தீகவாப்பிக்கருகிலுள்ள வயல் வெளியில் குடு போடச் சென்றவர்களின் மீது துப்பாக்கிச் சூடு, முஸ்லிம்கிராமமொன்றில் ஊர் காவற்படையினரின் அட்டகாசம் கல்முனை நகரில் இரு சமூகங்களுக்கி

டையே ஏற்பட்ட கலவரத்தினால் பதட்டம் நிலவுவதாகத் தெரியவருகிறது... இத்தகைய அன்மைக்கால இரண்டொரு செய்திகளோடு தேசிய தினசரிகளும் நிறுத்திக்கொள்கின்றன. இருந்தாலும் செய்திகள் திரித்தும் கூறிவிடுவதை இங்கு குறிப்பிடாதிருக்க முடியாது. எமது தினசரி செய்திகள் இவைகள் மட்டும்தானா? இப்பிரதேசங்களில் மட்டும்தான் நமக்குப் பிரச்சினைகளா? என்ற கேள்விகளும் எம் நொஞ்சைத் தொட்டுப்பார்க்க வேண்டும். அதே நேரம் இப்படியானவற்றிற்கு விடை காண நமக்கென்று ஓர் ஏடு இருப்பதன் அவசியத்தை உணர்ந்து கொள்ளல் வேண்டும்.

தேசிய நாளிதழ்களில் நமது நிருபர்களின் செய்திகளும், எமது சமூக, மதத்தலைவர்களினது அறிக்கைகளும் பரிதாபத்துக்குரியவை, ஏனெனில் எமது தினசரிகளும் ஏனைய சமூகங்களைப்போலவே உயிர்கள் இழந்து தெருக்களில் அலைந்துகொண்டிருக்கின்றோம் பாதுகாப்புத் தேடி. ஆனால் நமது நிருபர்களோ, நமது கிராமத்தின் புதிய தபால் அலுவலகக் கட்டிடத் திறப்பு விழா, விளையாட்டுத்துறை பற்றிய செய்திகள், போதாக்குறைக்கு தேங்காய்த் தட்டுப்பாடு பற்றியும் எழுதிக்கொண்டிருக்கின்றனர். ஆனால் பிற சமூகங்களின் சமூக, மதத் தலைவர்களும், நிருபர்களும் தமது சமூகத்தின் தற்கால நிகழ்வுகளை வெளிப்படுத்திக் கொண்டிருக்கின்றனர், இதனால், இழக்கப்பட்டுள்ள உரிமை, உடமை, உயிரிழப்புக்கள் சுட்டிக்காட்டப்படுகின்றன எனினும் நாட்டின் நசிந்த நிலமையின் காரணமாக சில பிரதேச நிகழ்வுகளை அவ்வப்போது சுட்டிக்காட்ட முடியாமல் போய் விடுகின்றன. ஆனாலும், அவற்றைக் காலம் கடந்தாவது எந்த வடிவத்திலாவது தேச வெளியில் அரங்கேற்றுவதற்காக அயராது உழைக்கின்றனர். உதாரணமாக ஒரு பிரதேசத்தில் தனது சமூகம் வன்செயல்களினால் பாதிக்கப்பட்டால் அவைகளை உடன் தெரியப்படுத்த முடியாதிருப்பின், பாதிக்கப்பட்ட மக்களை அனுகி, அல்லது உயிரிழந்தவர்களின் புலன் விசாரணைகளை அனுகி செய்திகளாக வெளியிடுகின்றமைகள் எமது சமுதாயத்திற்கும் நிருபர்களுக்கும் ஒரு முன்மாதிரியாக அமையதாமை கூட எமது துரதிர்ஷ்டம் தான்.

எப்படி இருப்பினும் எமது நிருபர்களுக்கும், படைப்பாளிகளுக்கும் பிற சமூகத்தவர்களைப்போல செயற்பட ஒரு தனித்துவமான பத்திரிகை, சஞ்சிகையின்மையும் பிரதான காரணியாக இருக்க

கலாம். எமது சமூக மதத்தலைவர்களின் நிலைமையை இப்படியும் கருகிவிடமுடியாது. ஏனெனில் எமது மத்தியிலுள்ள இஸ்லாமிய ஏடுகளில் இவர்களின் முதுகெலும்பு முறிந்துபோன பங்களிப்புகள் நமக்கு நல்லதோர் உதாரணங்களாகும் பிற சமூகங்களின் தனித்துவமான தேசிய தினசரிகள், இலக்கிய, மத, கலாச்சார சஞ்சிகைகள், பத்திரிகைகளில் இனவாதங்களை ஏற்படுத்தும் அறிக்கைகளும், கதை, கவிதை, கட்டுரை போன்ற படைப்புக்களும் இடம் பெறுபவை வேதனைக்குரியது அதேதோடு எமது தனித்துவப் பாரம்பரிய கலாச்சாரங்களையாவது சுட்டிக்காக்கக் கூடியதொரு தனித்துவமான ஏட்டை உடனடி எமது ஒத்துழைப்புக்கள் உருவாக்கிக் கொள்ளல் அவசரமானதும், அவசியமானதமாகும். இத்தோடு எமது தற்கால தலை எழுத்தகளுக்குமுன் எமது எழுத்துச் சுதந்திரத்தினையும் தெரிந்து கொள்ள நமக்கொரு தனித்துவமான ஏடு இல்லாமை சிந்திக்கப்பட வேண்டிய விஷயமாகும்.

மாதாந்தம் அல்லது பாதமிரு முறை மலரும் ஏடுகள் நம்மத்தியிலிருக்கின்றன. ஆனால், அவைகள் வெளிப்படுத்திக் கொண்டிருக்கும் கருத்துக்கள் என்ன என்பதில் நாம் சுவைம் செலுத்த வேண்டும். அந்த முப்பது அல்லது பதினைந்து நாட்களுக்குள் நிகழ்வைக்கூறும் கூட்டு மொத்தமான - ஏடாகக்கூட வெளிப்படுத்த சந்தர்ப்பமிருந்தும் - புறக்கணித்துவிடும் புறக்கணிப்பையும் நாம் இனம் கண்டு கொள்ளல் அவசியமானதாகும். அதே நேரம், பிறசமூகங்களின் செய்தித்தாள்களும் பிறநாட்டுச் செய்தி ஸ்தாபனங்களும் பக்கசார்பான செய்திகளை வெளியிட்டுக் கொண்டிருப்பவை, உலக முஸ்லிம்களின் மத்தியில் பல பாரிய பிரச்சினைகளையும், பாதிப்புக்களையும் ஏற்படுத்திக் கொண்டிருக்கின்றமை இங்கு குறிப்பிடத்தக்கது. ஏனெனில், உலக முஸ்லிம்களுக்கென்று ஒரு தனித்துவமான செய்தி ஸ்தாபனம் இன்மையே இவற்றிற்கு ஒரு பிரதானமான காரணமாகலாம். இதனையும் நினைவுருதல் நலமாக அமையலாம்.

தேசவெளியில் எங்கே? எப்படி? என்ன? நம்மவர்களுக்கு நடந்து கொண்டிருக்கின்றது? எனத்தலைமேல் கையைவைத்துக் கொண்டிருப்பது விடிவு உணர்வு அல்ல. மாறாக நம்மவர்களுக்கு எங்கு என்ன நிகழ்கின்றன என்பதைத் தெரிந்துகொள்ளல் வேண்டும். அதேவேளை எமது பாரம்பரிய கலாச்சாரங்களைக் சுட்டிக்காக்க வேண்டியதும் எமது கடமைப்பாடு என்னும் ஒருமைப்பாட்டின் பங்களிப்புக்களில் நம்மத்தியில் நமக்கென்று ஓர் ஏடு இருப்பதன் அவசியத்தை நமது சமூகம் நன்குணரத்தலைப்படவேண்டும். அப்போதுதான் நல்லகாலம் நமக்கு உதயமாக முடியும். இறுதியாக திருமறை வசனம் ஒன்றை உங்கள் சிந்தனைக்கு முன்வைக்கலாம்.

“மனிதர்கள் தங்களை மாற்றிக்கொள்ளாதவரையில், நிச்சயமாக அல்லாஹ்வும் அவர்களின் நிலைமையை மாற்றிவிடுவதில்லை” (குர்ஆன் 13:11)

எம் எண்ணம் இதான்.....!

வாசகர்களே!

நமது நாட்டின் நசிந்த நிலையும், பொருளாதாரப் பிரச்சினையும் எம்மை வெகுவாகப் பாதிப்புறச் செய்கின்றன இவற்றிற்கு எம்மாலானவரை முகம் கொடுத்துவிடும் துணிவுண்டு. ஆனால் எமது துணிவு மாத்திரம் எம் இலட்சியத்தை வெற்றிபெறச் செய்யாது. மாறாக, உங்களின் ஆதரவும், அன்பளிப்பும் காலதாமதமின்றி அரவணைத்துமுத்தம் தரும்போதுதான் எமது இலட்சிய வேட்கை வெற்றியடைவதுடன்; அல்-ஹுதாவின் சந்திப்புக்கள் நித்தமாய் நிலைபெறும்.

எமது இலக்கு ஒரு பத்திரிகை வெளியிடுவதோ, அரசியல் கட்சிகளை வால்பிடிக்கவோ, தனி நபர்களை பாராட்டுவதோ, முதலாளி வர்க்கம், தொழிலாளி வர்க்கம் என்ற பேதமை உருவாக்குவதோ, சமூகச் சீர்கேட்டுக்கு வழிசமைப்பதோ அல்ல. மாறாக, தூய்மையான பல இலட்சிய வேட்கைகள் எம்மிதயங்களில் ஆழமாகவே ரூன்றியுள்ளன. அவற்றினை மனம் திறந்து உங்கள் முன் கொண்டுவருகின்றோம். நிச்சயமாக எம் இலட்சியம் நம் சமுதாயத்திற்கு வேண்டியதாக இருந்தால் உங்கள் பங்களிப்பை எமக்கு நல்கிவிடுவதற்கு தயக்கம் காட்டாது முன் வருமாறு பணிவாக வேண்டுகின்றோம்.

முஸ்லிம்கள் ஓர் இனம். அவர்களுக்கு என்று ஒரு கலாச்சாரமும், தனித்துவப் பாரம்பரியமும் உண்டு. இந்நாட்டில் வாழும் உரிமை அவர்களுக்கு முண்டு. என்பதை சுட்டிக் காட்டிக் கேட்கவும், இஸ்லாமிய சம்பூரண வாழ்க்கைத்திட்டத்தில் கூட்டிக் குறைத்து விட முன்வரும் எம் மார்க்கபோதகர்களையும் தட்டிக்கேட்டு யதார்த்தங்களை முன்வைக்கவும், நாலாபுறங்களிலும் சிதறிவாழும் நம்மவர்களிடையே ஒரு கருத்துப்பறிமாறலுடன் கலந்தாலோசனை செய்யவும், நாம் புறக்கணிக்கப்படும் பகுதியை முன்வைக்கவும், அதற்கான நிவாரணங்களை ஆலோசிக்கவும், நான் என்றவுணர்வு இல்லாது நாம் என்ற உணர்வு நம்மிடையே ஏற்படவும், எமது தேவைக்கேற்ற பரிகாரம் சரியான முறையில் தேடிக்கொள்ள நாம் எல்லோரும் ஒன்றுபடவுமான நிலையை நம்மிடையே ஆணைக்கும் ஒரு பாலமாக அல்-ஹுதா அமையவேண்டும். இது நமக்கென்று வெளிவரும் ஒரு இதழாக பரினமிக்க வேண்டும் என்ற எண்ணமே எமக்குண்டு.

நம்மைப்பொறுத்தவரை ஓர் இணைப்புப் பாலம் அவசியமானதுதான். ஏனெனில், நாம் நாலாபுறங்களிலும் பரந்து விரிந்து வாழ்கின்றோம், நமது சகோதரர்களுக்கு எங்கு என்ன பிரச்சினை நிகழ்கின்றன என்பதை நாமறிந்துகொள்ள முடியாதுள்ளன. யதார்த்த நிலைபுரியாது குழம்பிப்போய் விடுவதுடன் பல்வேறுபட்ட சந்தேக வினாக்களுடனே வாழவேண்டியுள்ளது' எனவேதான் நமது நிலைமைகளை நாம் அறியவும் - நமக்குள் ஒற்றுமை ஏற்படவும் நமது எதிர்பார்ப்புக்களை முன்வைக்கவும் ஒரு களம் அவசியமானதுவே. அந்தக்களமாக அல்-ஹுதா சொந்தம் கொள்ள வேண்டுமென்பதுதான் எம் எண்ணமும்.

எமது இந்த அபிலாசை - இலட்சியம் முழுமை பெறுவது எங்களின் உழைப்பு மாத்திரத்தால் அல்ல உங்களின் ஒத்துழைப்பும், பங்களிப்பும் கனிசமாக எமக்கு கிட்டும் போதுதான் எம் இலட்சிய தாபம் தாபரிப்பைபெற முடியும். உங்களின் தாபரிப்பின் வடிவங்களாக பின்வருபவற்றைக் கூறலாம். எம் எண்ணத்திற்கு ஏற்பவும், சமகாலப் பிரச்சினைகளையும், அடக்குமுறைமை, புறக்கணிப்பு போன்ற கருப் பொருளைக்கொண்ட படைப்புக்களை அனுப்புவதன் மூலமும், எமது இதழை வாங்கிப்படித்து, பிறர்களுக்கும் அறிமுகம் செய்வைப்பதன் மூலமும் எம் இலட்சிய கனவுகளை நீங்கள் நனவாக்கலாமென்பதை ஞாபகமுட்டி வைக்கின்றோம்.

எம்மில் பலர் வெறும் ஆபாசக் குப்பைகளிலும், சினிமாக் கவர்ச்சியிலும், மதிமயங்கித் தேடிப் பணத்தையிறைத்து வள்ளலாய் வாங்கிப்படிக்கின்றனர். ஆனால், நாம் நாடிப்போய் அறிமுகம் செய்தாலும் புறமுதுகுகாட்டிவிடுகின்றனர். இவர்களை நினைத்து நாம் மனம் வருந்தாதிருக்க முடியாது ஒவ்வொரு நாளும் நாம் எத்தனையோ வீனான - பிரயோசனமில்லாத வற்றிற்கும் செலவிடுகின்றோம். ஆனால், மூன்று மாதங்களுக்கு ஒருமுறை குறைந்தது மூன்று ரூபாய் செலவிடத் தயக்கம் காட்டுகின்றோம். அதுவும் நல்லதைப்படிக்க - கெட்ட சகவாசத்திற்கு காரணியாக இருப்பதைத் தேடியலைந்து அரவணைக்கின்றோம். நல்லதை உதறிவிடும் பண்பு எத்தகையது என்பதை நாம் சொல்லாமலே நீங்கள் யூகித்துக்கொள்வீர்களென்று நம்புகின்றோம்?

இஸ்லாமிய இயக்கங்களுக்கும் தனிப்பட்ட நபர்களுக்கும் எமது இத

ழை அனுப்பிவைக்கின்றோம், அவற்றில் சிலர் குறித்த அன்பளிப்பை நல்கிவரவேற்று ஆதரவு நல்கின்றனர் ஆனால், அநேகமானவர்கள் எந்தவிதமான பதில்களும்மில்லாது மௌனம் சாதித்து விடுகின்றனர். இது எத்தகைய உணர்வின் தொழிற்பாடு என்பதை சம்பந்தப்பட்டவர்கள் நன்குணர்தல் அவசியமாகும்.

நமக்கென்று ஒரு பத்திரிகை இருப்பதன் அவசியத்தையும், அவசரத்தையும் நாமெல்லோரும் நன்குணர்ந்து தகுதியான இதழுக்குத் தோள்கொடுத்து உதவ நாம் எல்லோரும் ஒன்றுபட்டு முன்வரவேண்டும்.

MMM|NH|001

கடையடைப்பு - இஸ்லாத்தின் கதவடைப்பு!

முஸ்லிம்களாகிய எமது வாழ்க்கை முழு உலகிற்கும் ஒரு முன்மாதிரியானதாகும். இதைஎமது முன்னையோர்கள் நிரூபித்து நின்றார்கள் என்பதை வரலாறுகள் சாட்சிகூறி நிற்கின்றன. ஆனால், நாம் இதற்கு புறமுதுகுகாட்டியவர்களாக வாழ்ந்து கொண்டிருக்கிறோம் அறிவு வளர்ந்த உலகில்நாம் அறிவீனர்களாக மாறிக்கொண்டிருக்கின்றோம் என்பதையாவது உணர்வார்களா?

“ ஹர்த்தால் ” என்னும் அனுஷ்டானத்தை நம்மவர்களும் பூண்டுகொள்வது தெளிந்த நீரோடை, இது இஸ்லாத்திற்கு உரியதா? என்பதை எண்ணப்பார்க்கத்தான் மறந்து விடுகின்றோம். குறிப்பாக, நம்மவர் ஒருவர் தற்கால சூழ்நிலையில் அகாலமரணமடைந்தால், அவரிற்காக துக்கம் கொண்டாடும் முகமாக இந்த ‘ஹர்த்தால்’ அனுஷ்டிக்கப்படுகின்றன

ஆனால், ஒரு முஸ்லிம் சகோதரனின் மரணத்திற்காக மனைவியைத்தவிர) மூன்று தினங்களுக்கு மேல் துக்கம் கொள்வது கூடாதென்பது இஸ்லாத்தின் வரையறை. இஸ்லாத்தைப் பொறுத்து ‘துக்கம்’ கொள்வதென்பது மனதாலும், செயலிலும் மகிழ்ச்சியை வெறுப்பதும், மரணித்தவரிற்காக பாவமன்னிப்புக் கோரி துஆக் கேட்பதும் தான், இதுதவிர கடைகள் அடைத்து கொள்ளை லாபக்காரர்களுக்கு இடமளிப்பதும், போக்கு வரத்துச் சாதனங்களை மறித்து கல்லெறிந்து கலாட்டா பண்ணுவதும் வெறுக்கத்தக்க செயலாகும். இப்படி துக்கம் கொண்டாடுவது பலருக்கு துக்கத்தை ஏற்படுத்து மேதவிர துக்கம் அனுஷ்டிப்பதற்குச் சமனாகாது.

இந்த இடத்தில் நபியுல்லாஹ் (ஸல்) அவர்களின் மணிமொழியென்ற ஞாபகம் படுத்துவது நலமாக அமையலாம். “ ஒரு வகுப்பினரைப் போல் நடப்பவன் அவ்வகுப்பாரைப் போலாவான் ” (அபு தாலுத்)

MMM|NH|001

ஹலீம் ஹாஜியார் ஹோலுக்குள் குட்டி பேரட்ட பூனையைப்போல குறுக்கும் நெடுக்குமாய் நடந்துகொண்டிருந்தார். உதட்டில் புகைந்துகொண்டிருந்த சிகரட்டைப்போல, அவர் உள்ளமும் புகைந்துகொண்டிருந்தது.

அந்தப் புகைச்சலை உண்டுபண்ணியவன், சப்ரி.

அவன் ஓர் ஆசிரியன். ஊரில் இயங்கும் இஸ்லாமிய இளைஞர் இயக்கத்தின் ஆயுட்காலத் தலைவன். தலைசிறந்த சமூக சேவையாளன்.

போன மாதம் அவன் ஒரு துண்டுப் பிரசுரம் வெளியிட்டிருந்தான். அதில் துணிந்து ஜும்ஆப் பள்ளிவாசல் நிர்வாகிகளை தாக்கியிருந்தான். அவர்கள், பகல் குடிகாரர்கள் என்றும், தொழாதவர்களென்றும், பதினேந்து வருஷங்களாகப் பள்ளிவாசல்கள் எவ்வித அபிவிருத்தியும் காணவில்லையென்றும், பள்ளிவாசல் சொத்துக்கள் நிர்வாகத்தினரால் குறையாடப் படுகின்றன என்றும் எழுதியிருந்ததோடு, பொதுமக்கள் விழிப்பாயிருக்க வேண்டுமென்றும் கேட்டிருந்தான்.

இந்தத் துண்டுப்பிரசுரத்தால் ஹலீம் ஹாஜியார்தான் அதிகம் பாதிக்கப்பட்டிருந்தார். அவர்தான் ஜும்ஆப் பள்ளிவாசலின் நிர்வாகசபை தலைவராக பதினேந்து ஆண்டுகளாக இருந்து வருகிறார்.

அவர் பள்ளிவாசல் சொத்துக்களைச் சூறையாடி வருவதை ஊரே அறிந்திருந்தாலும், தட்டிக் கேட்கும் தைரியம் யாருக்கும் வரவில்லை. காரணம், அவர் ஆளும் கட்சியின் பிரதான அரசியல்வாதி; ஒரு முஸ்லிம் அமைச்சரின் நெருங்கிய நண்பருங்கூட.

சப்ரியின் சமீபத்திய துண்டுப்பிரசுரம், ஹலீம் ஹாஜியாருக்கு சற்றே அச்சத்தை ஏற்படுத்தியிருந்தது. அவனது பிரசாரத்தை முனையிலேயே கிள்ளிவிட அவர் முனைந்தார். சப்ரியை ரகசியமாய் அழைத்து, பணத்தைக் காட்டிப்பார்த்தார். அவன் மசியவில்லை. "தண்ணியில்லாத காட்டுக்கு உன்னை அனுப்புவேன்" என்று மிரட்டியும் பார்த்தார், அதற்கும் அவன் வளைந்துகொடுக்கவில்லை.

கொஞ்ச நாட்களுக்குப் பிறகு இரண்டாவது துண்டுப்பிரசுரம் சப்ரியிடமிருந்து வெளிவந்தது. பள்ளிவாசலின் வரவு - செலவு விபரத்தை ஒரு வாரத்துக்குள் நிர்வாக சபையினர் வெளியிட வேண்டுமென்று அதில் அவன் கோரியிருந்தான்.

இதற்குப் பதிலாக ஹலீம் ஹாஜியாரிடமிருந்து ஒரு துண்டுப் பிரசுரம் வெளிவந்தது. ஒருசில உதவாக்கரைகள் கேட்டுக் கொண்டதற்காக, பள்ளிவாசல் வரவு - செலவுக் கணக்கை வெளியிடவேண்டிய அவசியம் தனக்கு இல்லையென்றும், வீண் பித்தலாட்டக் காரர்களுக்கு ஜனங்கள் ஆதரவளிக்கக் கூடாதென்றும் அவர் கேட்டிருந்தார்.

சப்ரி சளைத்துவிட வில்லை. அவனது பதில் பிரசுரம் பற்றது வந்தது. "நிர்வாகத்தினர் வரவு - செலவுக் கணக்கை வெளியிடாவிட்டால், எதிர்வரும் 23ம் திகதி நடைபெறப்போகும் நிர்வாக சபைக் கூட்டம் குழப்பப்படுமென்று அவன் எச்சரித்ததோடு பொதுச் சொத்தைச் சூறையாடுவோரின் முகமுடிகளைக் கிழிக்க பொதுமக்கள் ஓரணியில் திரளவேண்டுமென்றும் கேட்டிருந்தான்.

"நானேக்கு 23ம் திகதி. பள்ளிவாசல் எந்தப் பிரச்சினையும் தலைதூக்காம இருக்கனுமே..." ஹலீம் ஹாஜியார் உள்ளூர்க் கவலைப்பட்டவராய் உலவிக் கொண்டிருந்த போதுதான் அவரின் கார் டிரைவர் கச்சிமுகம்மது பின்னங்கால் பிடரியில் அடிபட ஓடி வந்தான் சொன்னான்-



"கேள்விப் பட்டங்களா, ஹாஜியார்? சப்ரியும், அவன்ட கூட்டாளிகளும் நாளைக்கு பள்ளிவாசல் முன்னுக்கு மறியல் போராட்டம் நடத்தப் போறாங்களாம் உங்கனையெல்லாம் உள்ளே விட மாட்டாங்களாம்."

ஹலீம் ஹாஜியார். சினிமா வில் லைபபோல உரத்துச் சிரித்தார் சிரித்துக்கொண்டே டெலிபோனைச் சீண்டினார்.

"ஹலோ பொலீஸ் ஸ்டேஷனு? என்று கேட்டார்.

★★

அந்த இருபத்தி மூன்றாம் திகதி சற்றே கலவரத்தோடு மெல்ல விடிந்தது.

பள்ளிவாசல் வளவுக்குள் நூற்றுக்கும் மேற்பட்ட இளைஞர்கள், அங்குமிங்கும் நடமாடித்திரிந்தார்கள். அவர்களிடையே சப்ரி மட்டும் தனியாய் கெரிந் தான்.

ஒன்பது மணியளவில் பள்ளிவாசலுக்கு எதிரே ஹலீம் ஹாஜியாரின் 'லான்சர்' கார் வந்து நின்றது. அதிலிருந்து ஹலீம் ஹாஜியார் உட்பட ஏனைய நிர்வாகிகளும் இறங்கினார்கள், பள்ளிவாலை நோக்கி வந்தார்கள்.

விரல் நொடிக்கும் நேரம்-

சிதறிக்கிடந்த அத்தனை இளைஞர்களும் ஓடிவந்து, பள்ளிவாசலின் இரும்பு கேற் அருகே - யாரும் உள்ளே வராதபடி வசதியாக உட்கார்ந்து கொண்டார்கள். முன்வரிசையில் காணப்பட்ட சப்ரி இரைந்தான்.

"யாரும் கிட்டே வராதிங்க... வந்தா, உங்கட உயிருக்கு உத்தரவாதம் இல்ல "

ஹலீம் ஹாஜியார், முகத்தில் கோபத்தை நிர்ப்பிக்கொண்டு, அவர்களை அருவருப்போடு பார்த்தார் காறித்துப்பினார்-

"தூ... களிசறை நாய்களா... விலகிப் போங்கடா;"

அவர் இப்படிச் சொன்னதும் இளைஞர் கோஷ்டியில் சலசலப்பு அதிகரித்தது. எவனோ விட்டெறிந்த கல்லொன்று ஹாஜியாரின் கார்க் கண்ணாடியைச் சல்லடையாக்கியது.

சரெலென்று நான்கைந்து பொலீஸ் ஜீப்புகள், பள்ளிவாசலுக்கு எதிரே அரைவட்டமடித்துக் கொண்டு வந்து நின்றன. 'திடு திடு' வெனக் காக்கிச் சட்டைகள் குதித்தன,

"மரியாதையாக எல்லோரும்" நிருவாகத்தினருக்கு வழி விடங்க" சொல்லிக்கொண்டே இன்ஸ்பெக்டர் முன்னேவந்தார்.

"இன்ஸ்பெக்டர்... இது எங்கட மார்க்கப் பிரச்சினை இதில வீணாக நீங்க தலைவிட வேண்டாம்!" சப்ரி ஆக்ரோஷமாய்க் கத்தினான்,

"சட்டம், ஒழுங்கைப் போணுவது எங்களது கடமை" இன்ஸ்பெக்டர் சொல்லி முடிப்பதற்குள் சப்ரி குறுக்கிட்டான்.

"அந்த எண்ணம் உண்மையாகவே உங்களுக்கு இருந்தா, இப்பவே! இந்த ஹாஜியாரை 'அரஸ்' பண்ணுங்க, இன்ஸ்பெக்டர்; இவர் பள்ளிவாசல் பணத்தைக் கொள்ளையடிச்சிட்டார் இவர்தான் பிரச்சினைக்கு காரணகர்த்தா"

"அதெல்லாம் எங்களுக்குத் தெரியாது. என்னதான் இருந்தாலும் அவர் நிர்வாகசபைத் தலைவர்! இப்போ, உங்களால் வழிவிட முடியுமா, முடியாதா?"

"முடியாது, முடியாது முடியாது" இளைஞர் கோஷ்டி அலைகடலாய் ஆர்ப்பரித்தது.

(6ம் பக்கம் பார்க்க)

தோற்றுப் போகும்.....
(5ம் பக்கத் தொடர்)

இன்ஸ்பெக்டர்- ஹலீம் ஹாஜி யாரை அழைத்துக்கொண்டு முன்னேறி வந்தார், மற்றவர்கள், அவர்களைத் தொடர்ந்து வந்தார்கள்,

“இன்ஸ்பெக்டர், உங்களை எச்சரிக்கிறேன் எங்கட உணர்ச்சிகளை மிதிக் காதிங்க விரும்பத்தகாத விளைவுகள் ஏற்படும்!” சப்ரி கர்ச்சித்தான்

“அதையேதான் நானும் சொல்லுகிறேன் நீங்க நிராயுதபாணியாகநிக்கிறீங்க உங்களாலுண்டுமே செய்யமுடியாது! இன்ஸ்பெக்டர், வேலாகச்சொன்னார்

“எங்களுக்கிட ஆயுதம் இல்லதான்; எங்களுக்கு அதில நம்பிக்கையும்; கிடையாது! ஆனால் எங்களுக்கிட ‘ஈமான்’ இருக்கு, இஸ்லாமிய இரத்தம் இருக்க” சப்ரி உணர்ச்சி வசப்பட்டவனாய் வெடித்தான்.

பொலிஸார் எதையும் சட்டை செய்யாமல் முன்னேறி வந்துகொண்டிருந்தார்கள்.

திடிசென ஐந்தாறு கற்கள், அவர்களை நோக்கிப் பறந்து வந்தன.

“அம்மே” இடது கண்ணில் ரத்தம் வழிய, இன்ஸ்பெக்டர் சரிந்தார் அந்த அதிர்ச்சியில் அவரது துப்பாக்கி ரகளைத் துப்ப-

“அஹ்... அல் லாஹ்” அலறிக் கொண்டே சப்ரி சுருண்டு விழுந்தான் கொஞ்ச நேரம் அறுத்த கோழியாய் துடித்துப் புரண்டான்; பிறகு படிப்படியாய் அடங்கி, அப்படியே நிசப்தமாகிப் போனான்.

பத்து நிமிஷத்திற்குப் பிறகு, பள்ளிவாசல் முன்றலிலிருந்து அத்தனை ஜீப்களும் கிளம்பின. அவற்றுள் சிறு காயங்களுக்குள்ளான இளைஞர்கள் விலங்கிடப்பட்ட நிலையில் காணப்பட்டார்கள்.

பள்ளிவாசல் விருந்தையில் உட்கார்ந்திருந்த ஹலீம் ஹாஜியார் மகிழ்ச்சியோடு காணப்பட்டார்.

“பார்த்தீர்களா? சத்தியம்தான் கடைசியில் வென்றிருக்கி” என்று தமது சகாக்களிடம் சொல்லிக்கொண்டிருந்தார். அவர்.

கவனத்திற்கு

அல்ஹுதா பிரதிதேவையானோருபா 3- அன்பளிப்பாக அனுப்பிப் பெற்றுக்கொள்க. தபாற் கட்டளைகள் காக்க கட்டளைகள் அனுப்பும்போது பெறுபவரின் பெயருக்குதேரே A. M, M, Nazeer எனவும். பணம் பெறும் தபாற்கந்தோராக Post Office Sainthamaruthu, என எழுதவும்.

உங்கள் எல்லாத் தொடர்புகளுக்கும்:

THE EDITOR
AL - HUTHA
129, Osman Road:
SAINTHAMARUTHU -01

விழித்தெழுந்துள்ள முஸ்லிம்கள்

● “ மருதார் மெய்யொளி ”

“முஸ்லிம்கள் தனித்துவமாக வாழ முடியாதவர்கள். விழிப்புணர்ச்சியோ, வீரதீர செயற்பாடோ அவர்களிடமில்லை. அரசியல் ஞானமோ, தலைநிமிர்ந்து வாழும் பக்குவமோ. தலைமைவகிக்கும் தரமோ இல்லாத இனமாகும் முஸ்லிம்கள்.” என்னும் அடிப்படையில் நம்மவர்களில் பலரும் பிற மதத்தவர்களில் சிலரும், மதிப்பீடு செய்துள்ளதை அவதானிக்கக் கூடியதாகவுள்ளது. இப்படி நம்மைக் கணித்துக்கொள்ளும் வகையில் வாழ்ந்திருக்கிறோம் என்பதை எண்ணி வருந்தாதிருக்க முடியாது.

எது எப்படி, இருந்த போதிலும் மேற்படிய கண்ணோட்டோம் எம்மைப் பொறுத்தவரை பொருத்த மற்றதாகும். இதனை நிதர்சனமாக நிரூபிப்பதே போல் ஒரு விழிப்புணர்வு முஸ்லிம்களிடையே காணப்படுகின்றன. குறிப்பாக கிழக்கில் உதயமாகியுள்ளன. இவ்வெழுச்சி எவ்வளவு தூரம் மறுமலர்ச்சியையும், மாற்றத்தையும் ஏற்படுத்தப் போகின்றன என்பது எதிர்காலம் தான் நிர்ணயிக்கும். ஆனால், உயர் எழுச்சியும், அதன் தாக்கமும், உணர்வாத வாழ்வின் தூய எண்ணமுள்ள உணர்வுகளும் உணர்ச்சிகளும் ஏற்பட்டு நம்மிடையேதொழிற்படும்போதுதான் எம் ‘விழிப்புணர்வு’ உண்மையில் விழிப்பாக இருக்கும்விடிவாக உதயமாகும்.

ஒரு சமுதாயத்தில் சில தலைவர்களும், வழிகாட்டிகளும் செய்துவிடும் தவறுகளைக்கொண்டு - தொடர்ந்து அச்சமுதாயத்தின் நிலை அதுதான் என்ற முடிவில் கருத்துக்களை முடிச்சுப் போடுவது சரியான சிந்தனைத் தெளிவாக இராத்தென்பது எமது மதிப்பீடாகும். ஏனெனில், தவறுகளும், பிழைகளும், செய்தவிடுவது மனித இயல்புதான். இது எந்த சமுதாயத்தினர்களாலும் இயல்பாக இருந்துவிடும் பண்பு என்பதில் நாம் இரண்டாம் கருத்துக் கொள்ளவேயிடமில்லை. அப்படியானால் முஸ்லிம் தலைவர்கள் தவறுகள் விட்டிருக்கிறார்கள். நமக்காக பிற தலைவர்கள் குரல் கொடுக்குமளவில் மௌனம் பூண்டிருக்கிறார்கள் என்ற வரலாறு எமக்குண்டு என்பதை நாம் மறுத்தோமறந்தோவிடவில்லை அதேநேரம், செய்த உதவியைகுறிப்பாகபுத்தளம்தீகவாப்பிய பிரச்சினை போன்றவற்றிற்கு குரல் கொடுத்தமையும்- முஸ்லிம் பிரதிநிதித்துவம் அதிகமாயிருந்த அம்பாறையில் சிங்களக் குடியேற்றம் அதிகரித்ததையும் சுட்டிக்காட்டிக் கிழக்குத் தலை

மைத்துவம் அதவும் முஸ்லிம்களுடையது பாதுகாப்பானதாக - உறுதியானதாக இராத்தென்ற வாத்தத்தை முன்வைத்து வருவது கண்கூடு.

இவ்வாதமானது ஒருபக்கச் சார்பானதாகும். இதனை நாம் சற்றுதெளிவாக உணரத் தலைப்படும்போது தெரிந்து கொள்ளமுடியும். ஆரம்பகாலத்தமிழ்த் தலைவர்களினதும், அண்மைக்காலத் தலைவர்களினதும் சிலர் விட்டபிழைகள் காரணமாகவே தமிழ் போராளிகள் உருவாகியுள்ளனர், அப்படியானால், தவறுகள் செய்தவர்கள் தகுதியானவர்களாக வரமுடியாத என்றவாதமானது சரியானால், நிச்சயமாக தமிழ் போராளிகள் தோன்றியிருக்கவேமுடியாது. அப்படியல்லாது இப்போது நாம் உணர்வுகள் விழித்துக் கொண்ட இளைஞர் சமுதாயத்தைச் சந்திக்கிறோமென்றால் திட்டமாக, நிகழ்காலத்தில் உணர்ந்து கொள்ளத் தலைப்படாத சமூகம் - எதிர்காலத்திலேனும் உணர்ந்து சித்தனைப் புரட்சி விரியும் என்ற பேருண்மையை நமக்குணர்த்துகின்றன.

எனவேதான், இதுவரை மேற்குத் தலைமைத் தலைநம்பியே முஸ்லிம்கள் சோரம் போனார்களென்பதையும் சரியான தலைமைத் தவறும், பிரதிநிதித் தவறும் முஸ்லிம்களுக்கு அமையவில்லை என்பதை இப்போது நன்குணர்கின்றனர். என்பதை அண்மைக்காலமாக கிழக்கிலிருந்து எழுப்பப்பட்டு வரும் குரல்களும், இளைய தலைமுறைகளின் தெளிவான சிந்தனையுடன் முன்வைக்கப்படும் கருத்துக்களும் முஸ்லிம்களிடையே ஒரு விழிப்புணர்வு ஏற்பட்டுள்ளன என்பதை உணர்த்துகின்றன கடந்த காலங்களில் விடப்பட்ட தவறுகளுக்குச் சரியான பரிகாரம் தேடப்படவேண்டும் என்பதில் உறுதியாகவுள்ளனர். கிழக்கிலுள்ள இளைய தலைமுறையினர் என்பதையும் உணரமுடிகின்றது. எனவே முஸ்லிம்கள் சிந்திக்கத் தொடங்கிவிட்டார்கள். இன்னுமின்னும் பெட்டிப்பாம்புகளாக வாழத்தலைப்படமாட்டார்கள்.

முஸ்லிம்கள் நம் நாட்டின் நாலா புறங்களிலும் சிதறிப்பரந்து வாழ்கின்றனர். எல்லோருடைய தனித்தவங்களும் பாதுகாப்புப் பொறுவதாக இருந்தால் அது கிழக்கிலிருந்து உதயமாகும் தலைமைத்துவத்தால் மாத்திரமே முடியும். ஏனைய எந்ததலைமைத்துவத்தாலும் முஸ்லிம் சமுதாயம் முழுமை (10ம் பக்கம் பார்க்க)

தேவை

அல்-ஹுதா பத்திரிகை குழுவில் அங்கத்துபவர்களும் / செய்தியாளரும் தேவை விபரங்களும், விதியும் உங்கிய விண்ணப்படிவத்திற்கு 3 ரூபாய்வுடன் பிரதம ஆசிரியருடன் தொடர்பு கொள்ளவும்.

● எம். எம். எம். நூறுல்ஹக்

சமாதானம், சாந்தி, பரஸ்பர நல்லுறவு நேஸம் போன்ற நற்பண்புகளை பின்பற்றி வாழும்படி இஸ்லாம் நமக்கு கட்டளையிடுகின்றது. இப்பக்குவம் நமக்கு முக்கியமானதென்பதை வலியுறுத்தி பலவிடங்களில் ஞாபகமூட்டிக்கொண்டிருப்பதிலிருந்தே இதன் அவசியம் நமக்கு தெளிவாகின்றதல்லவா? ஆனால், இவ்வறக் கொள்கைக்கு மாற்றமான முறையில் நாம் வாழ வேண்டிய சூழ்நிலையை நாம் சந்தித்துக் கொண்டிருப்பது நமது துரதிர்ஷ்டம் தான். இந்த நிலைக்கு நாம் விரும்பாமலே வந்திருக்கிறோம் என்றால் அதற்கு முக்கிய காரணம் எம்மை நோக்கி விரிக் கப்பட்டிருக்கும் நெருக்கடியான அடக்கு முறமைகளும். புறக்கணிப்பும் என்று துணிந்து கூறலாம்.

திட்டமிட்ட வன் செயல்களா? என்று நாம் சந்தேகிக்கும் அளவில், பிறசமூகத்தினர்கள் நடந்து கொள்கின்றனர். இனமோதலுக்கும் எம்மை தூண்டி, இரையாக்கிக் கொள்கின்றனர். தீடீரெனத்தாக்கி பலவுயிர்களைப் பறித்துக் கொள்கின்றனர். உடமைகளையும் சூறையாடுகின்றனர். கப்பமென்றும், ஆள் கடத்தல் என்றும் அடாவடித் தனங்கள் எம்மீது கட்ட விழ்த்து விடப்பட்ட நிலையில் நாம் வாழ்ந்து கொண்டிருக்கின்றோம். இம்மட்டுடன் எம்மை விடுவதாக இல்லை மாறாக இவையெல்லாவற்றையும் விட முஸ்லிம்களின் மார்க்க கோட்பாட்டிலும் கைவைக்கும் அளவில் எம்மீது பிற ஆதிக்கம் வந்துவிட்டது.

இதன் விளைவு எவ்வளவு பாதிப்பு என்பதை கண்கிட்டுப் பார்க்க எம்மில் பலர் மறந்து விட்டனர். சிலர் தயங்கி விட்டனர். இந்நிலை இன்னும் தொடருமாயின் நாமிருந்த இடம் தெரியாதாகி விடும். எனவேதான் எம்மை நோக்கி வந்து கொண்டிருக்கும் வெள்ளத்திற்கு அணைகட்டிக் கொள்ளத்தூணிய வேண்டும், செயற்பட வேண்டும் அப்போதுதான் ஆக்கபூர்வமான-உரியபயனை நாம் எய்த முடியும். இது வல்லாது எம்மீது இழைக்கப்படும் அநீதிகளுக்கு அல்லாஹ் “தண்டனை” கொடுப்பானென்று நாம் சும்மாவிருந்து விடுவதை இஸ்லாம் வண்மையாக கண்டிக்கிறது.

நமது வாழ்க்கை நமது எண்ணப்படி வாழ்வதன்று நம்மைப் படைத்துப் போஷிக்கும் அந்தறப்பு வகுத்துத் தந்த பாதையே, எம் பயணத்திற்குரியது. இதனை நாம் மறந்தவர்களாக வாழ்ந்து கொண்டிருக்கிறோம். ஏன்? நமது மனோவிச்சையை நம் வழிகாட்டிகளாகக் கொள்ளும் நிலையிலிருக்கின்றோம்.

இத்தோடு விட்டமோ? இல்லை-எம் வாழ்வில் சந்திக்கும் பிரச்சினைகளுக்குப்

பரிகாரம் எம் தூதர் (ஸல்) அவர்களுடைய வாழ்க்கையிலிருக்கின்ற தென்று வான்மறை பறைசாற்றுகின்றது “நிச்சயமாக அல்லாஹ்வின் தூதரி(டம்முஹம்மதி)டம் உங்களுக்கு அழகிய (நேர்மையான) முன்மாதிரியுண்டு,, (குர்ஆன் 33:21) எனவே, நாம் எங்கும் தேடிப்போக வேண்டியதில்லை எமது எத்தகைய தேவையானாலும் அத்தனைக்கும் நிவாரணம் இங்கேயுண்டு இவற்றினை நாம் சரியான முறையில் இனம் கண்டு கொள்ளாதிருப்பது எம் அறிவீனமாகும்.

* நாம் தவறிழைக்காத நிலையில் எம்மைத் தாக்கும் போது நாம் பொறுமையாக, மௌனம் பூண்டுவிட வேண்டும் என்பது எமக்கு விதியல்ல. ஆனால், தாக்கங்களை எதிர் கொள்ளும் பக்குவம், ஆற்றல், தகுதி இல்லாத போதுதான் “பொறுமையை” கடைபிடித்து அல்லாஹ்வின் பால் பரம் சாட்டுவதாகும். அதவல்லாது, நம்மிடத்தில் எதிர் கொள்ளும் தகுதி இருந்தால், எம்மீது எந்த அடிப்படையில், எந்த உருவத்தில் வருகின்றதோ, அதை கோணத்திலும், வருவதற்கேற்றவகையிலும் நாம் ஈடு கொடுக்க வேண்டும் தவிர, கோழைகளாக, அடக்கு முறைமைகளுக்கு அடிபணிந்து வாழ்வதை இஸ்லாம் ஒருபோதும் விரும்பவுமில்லை அனுமதிக்கவுமில்லை, இதனைத் தெளிவாக நமக்கு பின்வரும் அருள்மறை வாக்கு உணர்த்துகிறது.

“... ஒருவர் உங்களைத் தாக்கினால் அவர் உங்களைத் தாக்கியது, போலவே அவரையும் நீங்கள் தாக்குங்கள்” (குர்ஆன் 2:194)

ஆகவே, எம்மை நாம் பாதுகாத்துக் கொள்வதற்கான நடவடிக்கைகளை மேற்கொண்டு வைத்துக் கொள்ளுதல் வேண்டும் இது காலத்தின் மாறுதலையும், தாக்கலின் கோணங்களையும் கருத்திற் கொண்டு தாக்க இருப்பது அவசியம். அப்படியிருந்தால் தான் எமது பாதுகாப்புபலப்பட்டதாக அமையும். ஆனால் எம்மிற் சிலர் கூறுவதுண்டு “அன்று எமது போதகர் தாற்பாது காப்பிற்காக எப்படி ஜிஹாத்தை மேற்கொண்டார்களோ அப்படியே. அதாவது வாள் எடுத்துத்தான் யுத்தம் செய்தார்கள் அப்படித்தான் நாமும் செய்ய வேண்டும் - அதுவும் இஸ்லாத்தைப் பரப்புவதற்காக” என்று கூறிக் கொள்ளும் இக் கூற்று ஒரு கேலிக் கூற்றாகவே இஸ்லாத்தின் பார்வையில் பார்க்க முடிகிறது. ஏனெனில் நபிகள்நாயகம்(ஸல்) அவர்கள் ஜிஹாத்த செய்தது இஸ்லாத்தை பரப்புவதற்காக அல்ல - இஸ்லாத்தை காப்பதற்காகவே - அதுவும் பல உயர்பக்குவமான முறையில் கையாண்டிருப்பது தான் உலக வரலாற்றிலே இஸ்லாமிய

ஜிஹாத்திற்கு ஒரு தனிச்சிறப்பை பெற்றுக் கொடுத்ததென்று கூறலாம்.

குறிப்பாக, அன்றைய காலகட்டத்தில் யுத்தசாதனங்களில் முதன்மையான கருவியாக வாளிருந்திருக்கிறது அதனையே அவர்கள் பயன்படுத்தியிருக்கிறார்கள் இதிலிருந்தே நமக்குப் பாடம் படித்துக் கொள்ள முடியும் அதாவது ஜிஹாத்திற்கு நாம் தள்ளப்படும் காலகட்டத்தில் ஜிஹாத்திற்கு சிறந்த சாதனமாக எவைகள் பயன்படுகின்றனோ, அவற்றினையே நாமும் பயன்படுத்த வேண்டும் என்பதுவே. இதற்குச் சான்றாக நாம் மேலேபார்த்த (குர்ஆன் 2:194) ஆயத்தைக் கொள்ளலாம். தற்காலத்தில் பல நவீன கருவிகள் யுத்த சாதனமாக கண்டுபிடிக்கப்பட்டு பயன்படுத்தப்படுகின்றது. இத்தகைய கருவிகளின் மூலம் எம்மீது தாக்குதல் மேற்கொள்ளப்படும் போது, அதற்கேற்ற முறையில் தடுப்புக் கேடயங்களை நாம் பயன்படுத்துவதென்றால், நிச்சயமாக நவீன கருவிகள் நம்மிடம் இருந்துதான் ஆகவேண்டும் எனவே நாமும் நவீன கருவிகளை பயன்படுத்துவது தவறென்று சொல்லமுடியாது.

ஆனால், தொடரான தாக்குதலுக்கு நாம் ஆயத்தமாகி விடக்கூடாது. சமாதானத்தைமுன்வைத்து, நம்முடன் பரஸ்பரம் கொள்ள நாடுகிறபோது, புறக்கணித்து விடாது செவிசாய்த்துக் கட்டுப்படுவது கட்டாயம் என்ற கட்டளையையும் இஸ்லாம் முன்வைக்கின்றது. இதற்குப் பின்வரும் வசனம் சான்றாகும்

“.. அவர்கள் சமாதானத்தின் பக்கம் சாய்ந்தால், நீங்களும் அதன் பக்கம் சாயுங்கள்; அல்லாஹ்வையும் நம்புங்கள்.” (குர்ஆன் 8:61)

முஸ்லிம்களின் நடவடிக்கைகள் எல்லாம் அவர்களின் இஸ்டப்படி அல்ல. மாறாக, இஸ்லாம் கூறும் அறவழியே. ஆதலால் முஸ்லிம்களும், இஸ்லாமும் இரண்டறக்கலந்து ஒன்றித்துக் கொள்வதைக் காணலாம் - ஒன்றை விட்டு ஒன்றை பிரிக்க முடியாதளவில் இதன் பிணைப்பு இருக்கப்பட்டுள்ளன என்பதை ஆழ்ந்து பார்ப்பவர்களுக்குத் தான், வெளிச்சமாகும். எனவேதான் ஒரு முஸ்லிமின் வாழ்க்கை நடைமுறையை தட்டிக் கழிக்கவோ, நடைமுறைப் படுத்தாது சட்டம் வகுப்பதோ “இஸ்லாம் மதத்தை” தடுப்பதாகவே அமையும் அப்படியொரு நிலை தோன்றினால் சும்மா இருக்க (9ம் பக்கம் பார்க்கவும்)

வல்லரசுகளின் ஊடுருவல் கிழக்கிலுமா?

எஸ். என். டீன்

அரசியல் பொருளாதார சுதந்திரத்திற்குப் போராடும் நடுநிலை நாடுகளில் உள்நாட்டு, வெளிநாட்டு விவகாரங்களில் வல்லரசு நாடுகளின் ஊடுருவலை வெற்றிகரமாக நடத்துவதற்குப் பயன்படுத்தும் தந்திரோபாயங்கள் உலகப் பிரசித்தமான ரகசியங்களாகும். அதற்கான கருவிகளாக வல்லரசுகள் தேர்ந்தெடுத்துள்ள வழிமுறைகள் எந்தவொரு சர்வதேச நியாயங்களுக்கும் ஏற்புடையதல்ல என்பதற்குச் சான்றாகப் பின் வருவனவற்றைக் குறிப்பிடலாம். அயல் நாடுகளிடையே குறிப்பாக நடுநிலை நாடுகளிடையே தமது உளவுப் பிரிவுகளின் துணைகொண்டு முரண்பாடுகளைத் தோற்றுவித்தல், இதன்மூலம் ஒற்றுமைக்கு வேட்டுவைத்தல், மோதலை தூண்டி அவற்றிலொருகட்சியைப்பற்றிப்பிடித்து அழிவுக் கருவிகளைக் கொடுத்துத் தவி அந்நாட்டின் பொருளாதாரத்தைத் தம் சுரண்டலுக்குப் பயன்படுத்திக் கொள்ளுதல்.

தென்னாபிரிக்க நிறுவெறி அரசுக்கு தார்மிக அரசியல், பொருளாதார உதவிகளை அளிப்பதன்மூலம் தென்னாபிரிக்க கறுப்பின மக்களை அடக்கி ஒடுக்குவதுடன், ஆபிரிக்கா கண்டத்திலுள்ள ஏனைய நாடுகளீழும் ஆகாய, தரை மார்க்க ஊடுருவல்களை நடத்தி வருவதை மானசீகமாக ஆதரிப்பதும் இந்தச் செயல் வல்லரசு நாடுகளின் அடாவடித் தனமான செயல்களின் தோற்றப்பாடன்பதை அறித்தாயினும் உலகம் இதையிட்டு கைவிலங்கிடப்பட்ட நிலையில் இருப்பதும் ஏகாதிபத்திய நலன்களுக்கு அதாவது நடுநிலை நாடுகள் கூட்டமைப்பிலிருந்து ஆபிரிக்க நாடுகளை விடுவித்து தமது பலாத்காரத்திற்குச் ஆபிரிக்க நாடுகளை அடிபணியவைக்க தென்னாபிரிக்க நிறுவெறி ஆட்சியாளரைப் பயன்படுத்தும் தந்திரோபாயங்களெனலாம்.

உலகெங்கும் இவ்வாறான அரசியல் பொருளாதார இராணுவ நிர்ப்பந்தங்களை வல்லரசுகள் ஏற்படுத்தி வரும் வேளை, ஆசியக்கண்டம் மட்டும் தப்பித்திருக்கமுடியுமா? என்ன; ஆசியாவில் அமெரிக்காவின் செல்வாக்கு அன்மைக்காலமாக சரிந்து செல்வதற்கவே காணப்படுகின்றன. இந்தச் சமிக்ஞை அமெரிக்காவை எச்சரிக்கையாக இருக்கவைப்பதற்கும், சோவியத்ரஷ்யாவை உற்சாகப் ஊட்டவைப்பதுமான நிகழ்வுகளாக இப்பிரதேசத்தில் அன்மை கர்வமர்க் உணரப்பட்டுள்ளனவாகும்.

இதனை தவிர்க்கும் முகமாக அமெரிக்க அரசும் ஏனைய சக்திகளும் மிக எச்சரிக்கையாக உள்ளது. ஆசியப் பிரதேசத்தில் யுத்த அபாய நிலையில் ஏற்பட்டுள்ள அபிவிருத்தி இதனைத் தட்டித் தெளிவாக்குகின்றன. ரஷ்யாவின் ஆப்கானிஸ்தானிய ஆக்கிரமிப்பு, பாகிஸ்தானை இராணுவ மயமாக்கியுள்ளது. பாகிஸ்தானிய இராணுவ மயமாக்கம் இந்தியாவை எச்சரிக்கையாக இருக்கவைத்திருக்கிறது. பிலிப்பைன்ஸின் அரசியல் மாற்றம் தென்கொரிய அரசுக்கெதிரான போராட்டங்கள் ஜப்பானில் அமெரிக்கா எதிர்பார்ப்புச்சக்திகள் மலேசியா, இந்துனேஷியா போன்றநாடுகளில் எழுந்துள்ளன அமெரிக்கா எதிர்ப்பு அலைகள் ஈரானிய புரட்சி காரணமாக இஸ்லாமிய நாட்டுமக்களிடையே எழுந்துள்ள உணர்வுகள் போன்றன வல்லரசுகளை கவலை கொள்ள வைத்துள்ளன, இப்படியான ஒரு சூழ்நிலையில் இந்து சமுத்திர பிராந்தியம் சமாதான பிராந்தியமாக எங்கனமிருக்க முடியும்?

இந்துசமுத்திர பிரதேசத்தில் முக்கியத்துவம் வாய்ந்த இடத்திலுள்ள இலங்கையின் முக்கியத்துவம் வல்லரசுகளுக்குத் தெரியாத ஒன்றல்ல இதற்கு சிறந்ததொரு களமமைத்துக் கொடுத்துள்ளதுதான் ஈழம் பிரிவினைவாதம் பிரச்சினை உள்நாட்டுப் பிரச்சினையாக உருவெடுத்து இன்று பூதகாரமாக வளர்ந்து நிற்கும் பிரச்சினையின் தீர்வுக்காக ஒவ்வொருவரும் எந்தளவு இதயசுத்தியுடன் இயங்குகிறார்கள் என்பதை அன்றாடம் வெளிவரும் செய்திகள் புலப்படுத்துகின்றன. நடுநின்று ஆராயும் போது, பாகிஸ்தானை கருவியாகப் பயன்படுத்தி அமெரிக்கா ஒரு புறம் பாரத நாட்டை மிரட்டிக் கொண்டிருக்கும் வேளை, திருகோணமலை துறைமுகம் பிரதேசத்திலுள்ள எண்ணெக்குதங்கள் குத்தகைக்கு கொடுக்கப்பட்டவிதமும்

வொய்ஸ் ஒப் அமெரிக்கா என்ற ஸ்தாபனத்திற்கு சிலாபத்தில் காணி குத்தகைக்கு வழங்கப்பட்டமை இலங்கையின் அமெரிக்கா தூரகதத்தில் திறக்கப்பட்ட இஸ்ரேலிய நலன் காக்கும் பிரிவு, அமெரிக்க இஸ்ரேலிய நாடுகளின் இலங்கைக்கான இராணுவ உதவிகள் போன்றன. அண்டைய நாடான இந்தியா கவலைகொள்வதற்கான ஒரு சூழ்நிலையை ஏற்படுத்தியுள்ளன என்றால் அது மிகையாகாது. இந்துசமுத்திர சமாதான பிராந்திய யோசனையை முன்னெடுத்துச் சென்ற நாடு

கள் தமது கோரிக்கையை தாங்களாகவே கைவிடும் நிர்ப்பந்தத்தை ஏற்படுத்தியுள்ளது எந்தளவிற்கு என்பதை இவற்றின் ஊடாக நாம் உணரக்கூடியதாகவுள்ளது.

இப்படியான போக்கின் நிலைக்குத் தான் கிழக்கு, வடக்குப் பிரதேசங்களில் ஆயுதம்தாங்கிய பிரிவினைவாதிகள் தமது செயற்பாடுகளை அதிகரித்தார்கள், வடக்குப்பிரதேசம்போலன்றி கிழக்குப் பிரதேசம் கமார் 1/3 பங்கு முஸ்லிம் மக்களையும் அதற்குச் சற்றுக் கூடுதலாக தமிழர்களையும் கொண்ட பகுதி-சிங்களவர்களும் சுமாராக வாழ்கின்றனர். கிழக்குப் பிரதேச பிரிவினைவாதிகளின் நடவடிக்கைகளை கட்டுப்படுத்துவதற்காக வேண்டி என்னென்ன செய்ய வேண்டுமோ அத்தனையும் செய்யப்பட்டன இதற்கு உதவியாக முக்கியமாக கிழக்கின் முஸ்லிம்களுக்கு நஞ்சு மரமாகநின்று நஞ்சி ஊட்டிக் கொண்டிருக்கும் ஒரு சக்தியின் செயற்பாடு இப்பிரதேசத்திலிருப்பது உணரப்படுவருகின்றன. தமிழ், முஸ்லிம் இன ஒற்றுமைக்கு வேட்டுவைக்கப்பட்டது. இவ்வாறு இன ஒற்றுமைக்கு வேட்டுவைத்த அந்த சக்திகள் முஸ்லிம்கள் மீதான தமது காழ்ப்புணர்ச்சியைத் தீர்த்துக் கொண்டதாகக் கொள்ளலாம். இத்தீய சக்திகள் இவ்வாறு இயங்குதற்கு ஒரு முக்கிய காரணம் இருந்தது அதாவது கிழக்கு முஸ்லிம்கள் மீது ஒரு நிர்ப்பந்தத்தை பிரயோகிப்பதும் அடுத்து குறித்த அந்த சக்திகளை உலக அரசுமீது மறைமுக அங்கீகாரமொன்றுக்கு விடவேண்டிய தேவைப்பாடு அந்த வல்லரசுக்கு இருந்ததுமாகும். இதுதவிர அரசுக்கு உதவிசெய்தல் மூலம் அரசின்மீதான தமது செல்வாக்கை அதிகரித்தலும், அதன் மூலம் சர்வதேச அரசியலில் தமது செல்வாக்கை உயர்த்திக் கொள்ளலுமான இந்த மறைமுக சக்தியின் நோக்கமாயிற்று. இதற்காக துணை நிற்க வேண்டிய அவசியம் ஒரு வல்லரசுக்கு இருந்தது. இல்லாவிடின் அவைதமது மத்திய கிழக்கு நலன்களுக்கு பாதகமாக அமையும். இந்த சுழலில் தான் இரண்டு சமூகங்கள் தமக்கிடையே மோதிக் கொண்ட துர்ப்பாக்கிய சம்பவம் நிகழ்ந்தது. இன்றைய நிலையில் இவை யொரு பிரதேசத்தில் நிகழ்ந்த ஒரு விடையமாகிலும் உலகளாவிய வல்லரசுகளின் ஊடுருவலின் பலனாக எப்படி ஒரு பிரதேசத்தில் வாழும் அப் (09ம் பக்கம் பார்க்க)

நவீனயுகமும்.....
(7ம் பக்கத் தொடர்)

கும் படி இஸ்லாம் இயம்பவில்லை மாறாக. தடைவிதிகளைத் தகத்தெறியவே துணியவேண்டுமென ஆணித்தரமாக அறைகின்றது திருமறை. "அல்லாஹ்வடைய பாதையில் இஸ்லாமிய நெறியில் உங்களை எதிர்த்தோருடன் நீங்களும் யுத்தம் புரியுங்கள். ஆனால் வரம்பு மீறி விடவேண்டாம் வரம்பு மீறுவோரை அல்லாஹ் நேசிப்பதில்லை (குர் ஆன் 2:190)

எனவே, இஸ்லாத்திற்கு எதிராக நடவடிக்கை எடுக்கப்படும் போது நாம் "ஜிஹாத்" செய்ய முன்வர வேண்டும். அது எதுவரையென்றால் - இஸ்லாம் கூறும் பாதையான, "விஷமத்தனம் முற்றிலும் நீங்கி அல்லாஹ்வடைய மார்க்கம் முற்றிலும் நிலை பெறும் வரை அவர்களுடன் எதிர்த்தோர்களுடன் யுத்தம் புரியுங்கள்" (குர் ஆன் 8:39) இப்படி அனுமதி தந்து விட்டதுடன் நின்றுவிடாது இன்னும் ஒரு படி மேலே போய் காட்டுமிரண்டித்தனமாகவும் இரக்கமில்லா அரக்க அஜராகமாக நடந்து கொள்வதை இஸ்லாம் கண்டிக்கிறது. ஜிஹாத்தின் ஈடுபடுவதென்றாலும் அதிலொரு நீதி கண்ணியம் கட்டுப்பாடு, இரக்க சிந்தனை போன்ற உயர் பக்குவத்தைப் பேணிக் கொள்ளவும்பணிப்புரையை இஸ்லாம் வழங்குகின்றது. இதற்கு பின்வரும் நபிகளாரின் அமுத வாக்கு ஆதாரமாக அமைகின்றது.

அல்லாஹ்வின் பேரில் அல்லாஹ் விற்காக 'ஜிஹாத்' செய்யச் செல்லுங்கள் அல்லாஹ்வை நிரகரிப் பவனைக் கொல்லுங்கள். ஜிஹாத் செய்யுங்கள் ஆனால், பழிவாங்கவோ, உறுப்புக்களை சிதைக்கவோ, ஒரு பிள்ளையைக் கொல்லவோ வேண்டாம்

(ஆதாரம் : முஸ்லிம் அபூதாலித் திர்மதி)

இதுவல்லாது, முஸ்லிம்கள் இஸ்லாமிய ஆட்சியல்லாத ஆட்சியின் கீழ் வாழக் கூடாது என்றோ. இஸ்லாமிய ஆட்சியே வேண்டும் என்று அன்னிய ஆட்சியாளர்களை விரட்டியடிக்கவோ முஸ்லிம்கள் துணியக் கூடாது துணியவும் மாட்டார்கள் ஆனால், இஸ்லாமிய வாழ்க்கை முறையைப் பின்பற்றவும், தெளஹீதிற்கு குந்தகம் விளையும் வகையிலும் நடந்து கொள்ள யார்காரணியாக அமைந்தாலும் - அந்தக் காரணியை இருந்த இடமில்லாது இஸ்லாமியச் செய்யத்துணிந்து விடுவார்கள் முஸ்லிம்கள். ஏனெனில், துணிந்து விடத்தான் இஸ்லாம் கூறுகிறது.

இதனால்தான் இஸ்லாமிய ஆட்சியின் கீழ் வாழும் ஏனைய இனத்தவர்களை மதித்தும், அவர்களின் சமயக் கோட்பாட்டை பின்பற்ற தடையும் விதிக்காது சுதந்திரம் வழங்குகின்றது இதைப்போல் இஸ்லாத்தைப் பின்பற்றவும் சுதந்திரம் வழங்குவது கட்டாயமானது. இதனைப் பின்பற்றியொழுகும் ஆட்சியின் கீழ் முஸ்லிம்கள் வாழ்வது தவறல்ல. "உங்களுக்கு உங்களது மார்க்கம் எனக்கு எனது மார்க்கம்" (குர் ஆன் 109:06)

வல்லரசுகளின்.....
(8ம் பக்கத் தொடர்)

பாவிடிகள் கூட பாதிக்கப்படுகின்றார்கள் என்பதை இது நன்கு எடுத்துக்காட்டுகின்றது.

கிழக்கிலங்கையில் இஸ்லாமிய ரிடையே இஸ்ரேலிய பிரசன்னத்திற்கு இருந்த எதிர்ப்பு ஜனாப் எம். சி. எம். கலில் போன்றவர்கள் விடுத்தஇந்தஇஸ்ரேல் எதிர்ப்பு பத்திரிகை அறிக்கைகள் அதன்பின்னர் ஜனாதிபதியினால் விடப்பட்ட எச்சரிக்கை செய்தி போன்றன இஸ்ரேலிய வரவையும் அவர்களது தேவையையும் அரசு மிக்க இன்றியமையாதென கொள்கிறது, என்றகருத்தை தோற்றுவித்தது. இச்சந்தர்ப்பத்தில் அங்குள்ள இஸ்ரேலிய எதிர்ப்பு அலைகளை தவிர்ப்பதற்கும், முஸ்லிம்கள் தமிழரின் எதிர்ப்பை சமாளிக்கமேற்படிய சர்வதேச அழிவு சக்தியை நாடுவார்கள். அல்லது தாமாகவே உதவலாம் என்றொரு கணிப்பிலும் கிழக்கு முஸ்லிம்கள் மீதான தீயசக்திகளின் இந்த ஊடுருவல் இடம்பெற்றிருக்கும் எனவும் எண்ண இடமுண்டு, எது எப்படி இருப்பினும் சர்வதேச ரீதியாக வல்லரசு சக்திகள் தமது செல்வாக்கையும், அரசியல் நோக்கங்களையும் நிறைவேற்றிக் கொள்வதற்காக எதையும் செய்ய ஆயத்தமாகவுள்ளன என்பதை நாம் நன்குணரக்கூடியதாகவுள்ளன - எனவே. இதன் பின்னணியிலே கிழக்கு இலங்கையின் நிலைமையையும் புரிய முயற்சிப்பின் பல்வேறு நிதர்சனமான, உண்மைகள் புலப்படும் என்பதில் எந்தவிதமான ஐயங்களுக்கும் இடமில்லை.

முஸ்லிம் அரசியற்.....
(1ம் பக்கத் தொடர்)

வன்னி ஆகிய நான்கு மாவட்டங்களில் மாத்திரம் தான் 12.5 வீதம் மேலாக முஸ்லிம்கள் வாழ்கின்றனர். ஏனைய பிரதேசங்களில் முஸ்லிம்கள் இந்தளவிற்கு இல்லை. அப்படியானால் நமது பிரதிநிதித்துவம் எத்தனை என்பதையும் நாம் கவனத்திற் கொள்ளல் அவசியமானது.

மேற்படிய அம்சங்களில் புதியதோர் சகத்தத்தை உருவாக்க கூடிய விரைவாக கூட்டமைப்பு கட்டியெழுப்பப்படல் வேண்டும். குறிப்பாக, ஒரு சமூகத்திற்கென்று உருவாக்கப்படும் கட்சியில் போதிய பிரதிநிதித்துவம் வேண்டும். அப்படியல்லாத ஒரு கட்சியின் மூலம் என்ன பயன்பாட்டைப் பெறமுடியும்? ஆகவேதான் எமக்குப் போதியளவு பிரதிநிதித்துவம் பெறக்கூடிய அரசியல் அமைப்பில் நாம் தனிக்கட்சி அமைப்பதன் மூலமே - நமது வாக்குகளின் தாக்கத்தை நமது சமூகம் முழுமையாகப் பெறச் சந்தர்ப்பமுண்டு - எனவே. நாம் நமக்காக உருவாக்கும் அரசியல் கட்சியின் நிலைப்பாட்டை நன்குணர்ந்து கொள்வது அவசியமாகும்.

—அன்பர் அரங்கம்—

★ எம். ரீ. எம். இல்யாஸ்
96, இப்ரூஹிம் வீதி
தொட்டவத்தை - பாணந்துறை

★ எம். எஸ். ஸுல்மா
8, எஸ். எம். வீதி
தர்ஹா நகர்

★ ஆர். சித்தீக்
மெயின் வீதி
கண்ணியர் - 03

★ மில்ஹர் முஸமரில்
87, சீனன் கோட்டை
வேருவலை

★ எம். ஐ. எம். நிஸ்வி
நுககஹகெதர
பஹமுனே

★ ஏ. முஹம்மட் நௌபர்
597, மாளிகா வீதி
சாய்ந்தமருது - 06

★ அ. உசரூர்
66/1, பாஹிம் டெக்ஸ்
பி. கே. வீதி - ஏரூவர் - 3

★ என். எச். றபியுதீன்
14, புன்னைக்குடா வீதி
ஏரூவர் - 03

★ எம். ஏ. சி. ஜின்னா
அறபா டெக்ஸ்
புன்னைக்குடா வீதி - ஏரூவர் - 03

★ ஏ. எம். பதுறுஸ்மான்
பைப்லைன் ரோட்
காத்தான்குடி - 6

● இப்பகுதியில் தங்களின் முகவரிவெளிவர விரும்புகிறவர்கள் கீழேயுள்ள படிவத்தை பூர்த்தி செய்து 75சத முத்திரை இரண்டை இணைத்து அனுப்பிவைக்கவும். (ஆ - ரீ)

அன்பர் அரங்கம்

பெயர்:-
முகவரி:-
பொழுது போக்கு:-
பிறந்த திகதி:-
கையொப்பம்:-

MMM/NH/001

அரசியல் பிரச்சினைகள் மலிவு விற்பனையாகும் ஒரு காலகட்டம்து இப்படியும் சொல்லலாம் ஒரு கெடுபிடி காலம் இந்த விளிம்பு நிலையில் எமது சமூக நிலவரங்கள் சந்திக்குவந்து நாற்றமடிக்கிறது. எமக்கு அல்லாஹ்வால் மனிதகுல நன்மைக்காக அந்ததெய்வீக சட்டத்தை மனிதன் சரி, பிழைபார்க்க முற்பட்டு, முடிவாக்கப்பட்டு மனிதகூட்டம் நியமிக்கப்பட்டுள்ளன. இந்த மனிதக் கூட்டங்களில் ஒரு பெண்ணின் பெயர் அடிபட்டு, உலாத்துவது முஸ்லிம்களைப் பொறுத்தவரை வியப்புக்குரிய, வினாவிற்குரிய ஆச்சரியமாகும். ஏனெனில், ஏந்தல் நபி (ஸல்) அவர்களின் ஜனன தினப் பொண்ணளில் இந்தப் பெண்ணின் கீழ் படிக்கும் மாணவிகள் தொலைக்காட்சியில் இஸ்லாமிய கலாச்சாரம் தொலைந்துபோகும் படியான கண்கொள்ளா? நிகழ்ச்சிகளை நிர்வாகமாக்கி - இஸ்லாமிய பாரம்பரியத்திற்கு புது அத்தியாயம் வரைந்தும், அன்மையில் இஸ்லாமிய பலதாரமணச் சட்டம்பற்றிச் சர்ச்சை கிளப்பி தன் பின்புத்தியை வெளிக் காட்டிக் கொண்ட இவ் வனிதை ஷரீஆத் சட்டத்தை ஆராயும் குழுவினொரு அங்கத்தினர் என்பதைக்கண்டு "மக்குத்தனம்" உள்ளவனுக்குக்கூட சிரிப்புவருகிறது. கூடவே சினமும் வருகிறது. அதுசரி இந்த உலமாக்களெல்லாம் எங்கே போய்விட்டார்கள்.

கல்முனைக் கல்விக் கந்தோர் போராளிகளால் குண்டுவைத்து தகர்க்கப்பட்டது எல்லோர் காதுகளுக்கும் கேட்டசெய்தி இதன் நிமிர்த்தம் கல்முனையிலுள்ள பிரபலமான மகளிர் கல்லூரியில் சில நாட்கள் கல்விக் கந்தோர் இயங்கி வந்ததும் தெரிந்ததே. கனிஷ்டப் பாடசாலை அதிபர் ஒருவர் கல்வி அதிகாரியைச் சந்திப்பதற்குச் சென்றுள்ளார். (அந்த மகளிர் கல்லூரிக்கு) அங்கே, அப்பாடசாலையில் படிப்பிக்கும் ஒரு ஆசிரியைகளை கண்டுள்ளார் அந்த கனிஷ்டப் பாடசாலை அதிபர். கல்விக் கந்தோர் இயங்கிவந்த பாடசாலை அதிபரை அணுகி, "அதோபோகும் பிள்ளை பெட்டுவைத்து பெண்மைக்குரிய லட்சணத்துடன் போகுது அவதமிழ் டீச்சர் சரி, இதோ அரைகுறையா போகும் இந்தப்பிள்ளை சிங்கள டீச்சரா...? என்று வினாவினாவினார், அதற்கு அதிபரோ "அஸ்தபிர்லாஹ்ஹு அவங்க ஒரு முஸ்லிம் என்று சொல்ல, கனிஷ்ட அதிபரின் விரல் மூக்கைத்தேடியதாம்.

"முஸ்லிம் பெண்கள் நாகரியத்தைப்பற்றி அதிகம் படித்திருக்கிறார்கள்" எனத் தேனீர் கடை 'வாங்கு'களில் இக்கதை உலாவித்திரிந்தது, முஸ்லிம் பெண்களே, நீங்கள் படித்துப்பட்டம் வாங்கலாம். அதைப்பற்றி அலசயாரும் முற்பட-முட்டுக்கட்டைபோட இங்கு முன்வரமாட்டார்கள். ஆனால், மற்றவர் வாய்களால் பட்டம் வாங்குவதை மாணம் பட்டமாகமல் பாதுகாத்துக் கொள்வது பெண்மைக்கும் சிறப்பு, இஸ்லாத்திற்கும் சிறப்பு ★ AMM/NR/002 "மைந்தன்"

இந்த நாட்களில் தினசரிகளின் பக்கங்களை நிரப்பிக்கொண்டிருக்கும்-ஒரு சலசலப்புத்தான் "பெரும்பான்மை முஸ்லிம் மாகாணசபை" கோரிக்கை. நல்லதோ, கெட்டதோ ஆராய்ச்சியைவிட, நிச்சயமாக ஓர் அறுவைச்சிகிச்சை இருக்கிறது. "கிழக்கில் கோரப்படும் பெரும்பான்மை முஸ்லிம் மாகாணசபை முஸ்லிம் சமுதாயம் முழுவதையும் உள்ளடக்கிய நன்மை பயப்பது அல்ல மாறாக அது கிழக்கு முஸ்லிம்களை மாத்திரமே கருத்தில்கொண்டாலும், நடைமுறைச் சாத்திய மற்றதென்னும் கருத்துப்பட கிழக்கிற்குப் புறம்பான பகுதியிலிருந்து சிலர் முன்வைக்கின்றனர். அதேநேரம் இக்கோரிக்கை நிறைவுபெறும்போது முழுமுஸ்லிம் சமுதாயமும் நன்மையடைவதுடன் பாதுகாப்பும் பெறமுடியும் என்னும் கருத்துக்களை கிழக்கிலிருந்தும், ஏனைய பகுதியிலிருந்தும் அநேகரின் கோரிக்கையாக முன்வைக்கப்படுகின்றன. ஆகவேண்டும். வேண்டாமென்ற முத்துக்குளிப்புப் போட்டியின் வித்தகர்களாக எமது சமூகத்தவர்களுள்ளனர்.

முஸ்லிம்களுக்கு தனிமாகாண சபை வேண்டுமென அமைச்சர்களுக்கும் இந்தியாத் தலைவர்களுக்கும், மற்றவர்களுக்கும் விளக்க - விளக்குத் தூக்கப்பட்டுக்கொண்டிருக்கிறது - தூண்டப்படுகின்றது. சரி போகட்டும். எங்களுக்கு தனிமாகாணசபை வேண்டாம் என்று இன்னுமொருகுழு விளக்குமாறுடன் சென்றால் துப்பரவாக்காமல் சரி இதுவும் போகட்டும் என்று விட்டுவிடலாமா? (எது எப்படியானாலும், தகுமான தலைமையின் கீழ் - அதுவும் கிழக்குத் தலைமைத்துவத்தின் கீழ் இவ்விசயத்தில் அனுகுவதன் மூலமே சரியான தீர்க்கமான கருத்துக்கள் முன்வைக்கப்படமுடியும். ஏனெனில், ஏனையபகுதிகளை விட கிழக்குவாழ் முஸ்லிம்கள்தான் மிகவும் நெருக்கடியான வாழ்க்கையில் சிக்கித்தவிக்கின்றனர். இதன் அனுபவப்பாடம் இங்குள்ளவர்களுக்குத்தான் நன்கு உணரப்பட்டதாக இருக்கும்.) இப்படியான முரன்பாடான கருத்துக்களை நம்மவர்கள் முன்வைப்பதன் மூலம், நமது சமுதாயம் ஒற்றுமையில்லாதது, பலமான பக்குவம் இல்லாதது என்ற கணிப்பில் மதிப்பிடப்பட்டு விடும். ஆகவே! ஆளுக்கொரு திக்கிலிருந்து - வேறுபட்ட கருத்துகளுக்காக பேணு பிடிப்பதை நிறுத்திவிட்டு எல்லாக் கருத்தாளர்களும் ஓர் அமைப்பின்கீழ் திரண்டு வேண்டுமா? வேண்டாமா என்பதுபற்றி நன்கு ஆலோசித்து ஒருமித்த முடிவொன்று எடுத்து, அதனை மக்கள் மத்தியில் விளக்கி-அவர்களின் முழுஆதரவுடன் கோரிக்கையாக முன்வைக்கப்படல் வேண்டும். அப்போதுதான், எம் குரலுக்கு உரியபலன் கிட்டமுடியும்.

எனவே, நமது பக்குவத்தையும், விழிப்புணர்வையும் பிறர்கள் நம்பிக்கையுடன் பார்க்கக்கூடியதாக இருந்தால் தான் நல்ல பல நன்மைகளை நாம் பெறமுடியும், இதற்கு முக்கியமாக நம்மிடமிருக்கவேண்டிய பண்பு-ஒற்றுமையும் - நமது கருத்துக்களில் ஒருமித்த நிலைமையுமே ஆக இவ்விரண்டு பண்புகளையும் நாம் கொண்டவர்கள் என்பதை எவ்வளவு தூரம் வெளிப்படுத்துகின்றோமோ அவ்வளவு தூரம் நாம் வெற்றிப்படிகளில் கால்வைக்கமுடியும். சிந்திப்போம் சீரிய - உயரியவாழ்வைக் கட்டியெழுப்புவோம்.

விழித்தெழுந்துள்ள..... (6ம் பக்கத் தொடர்) யாகப் பாதுகாப்பு பெறுது என்பதை நாமெல்லோரும் நன்குணர்ந்துகொள்வது இக்காலகட்டத்தில் மிக அவசியமானதாகும் - கிழக்குத் தலைமைத்துவம் தவிர்ந்த தலைமைத்துவத்தினால் தலைநிமிர்ந்து நாம் வாழ உதவாது என்பதற்கு தற்போதுள்ள தலைமைத்துவமே சான்றாகும்.

எனவே, முஸ்லிம்கள் கையாலாகாதவர்கள் என்ற குறுகிய கண்ணோட்டோம் முஸ்லிம்கள் மீது செலுத்தப்படுவது அறிவுபூர்வமானதாக அமையாது. முஸ்லிம்களுக்கென்று ஒருதனித்துவமும், தனியான கலாச்சாரமும், சம்பூரண வாழ்க்கைத் திட்டமும் உள்ளவர்கள் என்பதை, ஏனைய சமுதாயம் உணரவேண்டும். அதே நேரம் எமது நியாயமான உணர்வுகளையும்

உணர்ச்சிகளையும் மதிக்க வேண்டும். "நாம் தனித்துவமானவர்கள்" என்பதை நிலை நாட்டுவதுடன்; எமக்கும் எல்லாவகையான ஆற்றலும் உன்டென்பதை உணர்த்துதல் அவசியமானதாகும்.

"ஒரு சமுதாயத்தின் யதார்த்தமான உணர்வுகளையும், உணர்ச்சிகளையும் மதிக்கப்படல் வேண்டும். அப்படி மதிக்கப்படாத பட்சத்தில் நிச்சயமாக போராட்டமும், பிரச்சினைகளும் தலைதூக்கி - போர்க்களம்வரை கண்டுவிட வழி சமைக்கலாம்" என்னும் பேருண்மையை வரலாறுகள் எடுத்துக்கூறுகின்றன. இந்தப் பக்கமும் சிந்தனையை இந்நாட்டில் வாழும் எல்லாமக்களும் செலுத்தவேண்டும் என்ற பணிவான வேண்டுகோளையும் முன்வைக்கலாம்.